

**ജോലി ഉപേക്ഷിച്ച് തിരിച്ചെത്തിയ വിദേശമലയാളികൾ**

ചോദ്യം

ഉത്തരം

ശ്രീ.കെ.അജിത്

ശ്രീ. കെ. സി. ജോസഫ്

(ഗ്രാമവികസനവും ആസൂത്രണവും സാംസ്കാരികകാര്യവും നോർക്കയും വകുപ്പ് മന്ത്രി)

എ) ഗൾഫ് രാജ്യങ്ങളിൽ ഉണ്ടായ തീവ്രവാദ ഭീഷണി, നിതാവത് പോലുള്ള കാരണങ്ങളാൽ എത്ര വിദേശമലയാളികൾ ജോലി ഉപേക്ഷിച്ച് സംസ്ഥാനത്ത് തിരിച്ചെത്തിയതായി സംസ്ഥാന നോർക്ക വകുപ്പ് കണ്ടെത്തിയിട്ടുണ്ടെന്ന് രാജ്യം തിരിച്ച് വ്യക്തമാക്കുമോ;

എ) വിദേശരാജ്യങ്ങളിൽ നിന്നും സ്വദേശിവൽക്കരണം മൂലവും, ആഭ്യന്തര കലാപം മൂലവും തിരികെയെത്തിയ വർക്കായി നോർക്ക-റൂട്ട്സിൽ ഓൺലൈൻ സംവിധാനം വഴിയും എയർപോർട്ടിൽ ഏർപ്പെടുത്തിയ ഹെൽപ്പ് ഡെസ്കിലും, റെജിസ്റ്റർ ചെയ്തവരുടെ കണക്ക് ചുവടെ ചേർക്കുന്നു

രാജ്യം	തിരികെയെത്തിയവരുടെ എണ്ണം
സൗദി അറേബ്യ	22634
ഇറാഖ്	418
ലിബിയ	532
യെമൻ	2444

ബി) എത്ര വർഷം വരെ വിദേശ സർവ്വീസുള്ളവരാണ് തിരിച്ചെത്തിയതെന്ന് വ്യക്തമാക്കുമോ;

ബി) ഇവരുടെ സർവ്വീസ് ദൈർഘ്യം സംബന്ധിച്ച വിവരങ്ങൾ ലഭ്യമല്ല.

സി) തിരിച്ചെത്തിയ വിദേശമലയാളികൾക്കായി ഏതുതരം പുനരുദ്ധാരണ പാക്കേജാണ് തയ്യാറാക്കിയിട്ടുള്ളത്;

സി & ഡി) വിദേശത്ത് ജോലി ചെയ്ത് മടങ്ങി വരുന്ന പ്രവാസികളെ പുനരധിവാസിപ്പിക്കുന്നതിനും അവർക്കു സുസ്ഥിര വരുമാനം ലഭ്യമാക്കുന്നതിനും വിധം നാട്ടിൽ സ്വയം തൊഴിൽ സംരംഭങ്ങൾ ആരംഭിക്കുന്നതിനുമായി നോർക്ക ഡിപ്പാർട്ട്മെന്റ് പ്രോജക്ട് ഫോർ റിട്ടേൺ


ഡി)ഗൾഹ് രാജ്യങ്ങളിൽ നിന്നും  
 തിരിച്ചെത്തിയ വിദേശ മലയാളികളെ  
 സഹായിക്കാൻ ഇതുവരെ സ്വീകരിച്ച  
 നടപടികൾ എന്തൊക്കെയാണ്  
 അറിയിക്കുമോ?

എമിഗ്രന്റ്സ് (NDPREM) എന്ന പദ്ധതി ആവിഷ്കരിച്ചിട്ടുണ്ട്. പരമാവധി 20 ലക്ഷം രൂപ വരെ മൂലധന ചെലവ് പ്രതീക്ഷിക്കുന്ന തൊഴിൽ സംരംഭങ്ങൾക്ക് 15% മൂലധന സബ്സിഡിയും ആദ്യത്തെ നാലു വർഷം 3% പലിശ ഇളവും അനുവദിക്കുന്നതാണ് പദ്ധതി. രണ്ട് വർഷമെങ്കിലും വിദേശത്ത് ജോലി ചെയ്ത ശേഷം നാട്ടിൽ മടങ്ങിയെത്തിയ പ്രവാസികൾ, ഇത്തരം പ്രവാസികൾ ചേർന്ന് രൂപീകരിച്ച കമ്പനി, ട്രസ്റ്റ്, സൊസൈറ്റി തുടങ്ങിയവയാണ് പദ്ധതിയുടെ ആനുകൂല്യത്തിന് അർഹർ.

ഈ പദ്ധതി പ്രകാരം കാർഷിക - വ്യവസായം (കോഴി വളർത്തൽ (മുട്ടക്കോഴി, ഇറച്ചിക്കോഴി), മത്സ്യകൃഷി (ഉൾനാടൻ മത്സ്യ കൃഷി, അലങ്കാര മത്സ്യ കൃഷി), ക്ഷീരോല്പാദനം, ഭക്ഷ്യ സംസ്കരണം, സംയോജിത കൃഷി, ഫാം ടൂറിസം, ആടു വളർത്തൽ, പച്ചക്കറി കൃഷി, പുഷ്പകൃഷി, തേനീച്ച വളർത്തൽ തുടങ്ങിയവയും), കച്ചവടം (പൊതു വ്യാപാരം - വാങ്ങുകയും വിൽക്കുകയും ചെയ്യൽ), സേവനങ്ങൾ (റിപ്പെയർ ഷോപ്പ്, റസ്റ്റോറന്റുകൾ, ടാക്സി സർവ്വീസുകൾ, ഹോംസ്റ്റേ തുടങ്ങിയവ), ഉത്പാദനം - ചെറുകിട - ഇടത്തരം സംരംഭങ്ങൾ (പൊടിമില്ലുകൾ, ബേക്കറി ഉൽപ്പന്നങ്ങൾ, ഫർണിച്ചറും തടിവ്യവസായവും, സലൂണുകൾ, പേപ്പർ ക്ലബ്ബ്, പേപ്പർ റീസൈക്ളിംഗ്, ചന്ദനത്തിരി, കമ്പ്യൂട്ടർ ഉപകരണങ്ങൾ തുടങ്ങിയവയും) എന്നീ മേഖലകളിലാണ് സ്വയം തൊഴിൽ വായ്പ ലഭ്യമാക്കുന്നത്. കനറാ ബാങ്ക്/യൂണിയൻ ബാങ്കുഎന്നിവർ മുഖാന്തിരം പരമാവധി ഇരുപത് ലക്ഷം രൂപ വരെ ബാങ്കിന്റെ നിബന്ധനകൾക്ക് വിധേയമായി വായ്പ അനുവദിച്ചു വരുന്നു. ഈ പദ്ധതിയിൽ കൂടുതൽ ബാങ്കുകളെ ഉൾപ്പെടുത്തുന്നതിനുള്ള നടപടികൾ സ്വീകരിച്ചുവരുന്നു.

കൂടാതെ തിരികെയെത്തിയവരുടെ പുനർ എമിഗ്രേഷൻ അവാർക്ക് ആഭ്യന്തര തൊഴിൽ മേഖലയിലേയ്ക്ക് പുനരേകീകരണം, സംരംഭക സഹായ പദ്ധതി, തിരികെ എത്തിയ പ്രവാസികളുടെ സഹകരണ സംഘങ്ങൾ പ്രോത്സാഹിപ്പിക്കുക സ്വയം തൊഴിൽ/നികേഷപ പദ്ധതി എന്നീ ഘടകങ്ങൾ അടങ്ങുന്ന ഒരു പദ്ധതിയ്ക്കും സർക്കാർ രൂപം നൽകിയിട്ടുണ്ട്.

ഇതിന് പുറമെ ആഭ്യന്തര കലാപ ബാധിത പ്രദേശങ്ങളിൽ നിന്നും തിരികെയെത്തിയ നഴ്സുമാർക്ക് തൊഴിൽ കണ്ടെത്തുന്നതിലേയ്ക്കായി നോർക്കയുടെ ജോബ് പോർട്ടലായ [www.jobsnorka.gov.in](http://www.jobsnorka.gov.in) -ൽ രജിസ്ട്രേഷൻ സൗകര്യം ഏർപ്പെടുത്തിയിട്ടുണ്ട്. തിരികെയെത്തിയവരിൽ 23 നഴ്സുമാർക്ക് സർക്കാർ മുൻകൈ എടുത്ത് എൻ.എം.സി ഗ്രൂപ്പിൽ ജോലി ലഭ്യമാക്കിയിട്ടുണ്ട്. കൂടാതെ അഹല്ല്യ മെഡിക്കൽ ഗ്രൂപ്പിന്റെ അബുദാബിയിലുള്ള മെഡിക്കൽ സെന്ററുകളിലേയ്ക്കായി ഷോർട്ട് ലിസ്റ്റ് ചെയ്ത 159 പേരിൽ 17 പേരും യു.എ.ഇ യിൽ ജോലിയിൽ പ്രവേശിച്ചിട്ടുണ്ട്. ഈ ഗ്രൂപ്പ് തെരഞ്ഞെടുത്ത മറ്റുള്ളവരുടെ യാത്രാ രേഖകൾ തയ്യാറായി വരുന്നു. ഇതിന് പുറമെ സൗദി അറേബ്യ, ഒമാൻ എന്നീ രാജ്യങ്ങളിൽ ആശുപത്രികളുള്ള അൽ-അബീർ മെഡിക്കൽ ഗ്രൂപ്പ് 153 നഴ്സുമാരെ ഷോർട്ട് ലിസ്റ്റ് ചെയ്തിട്ടുണ്ട്. ആയതിന്മേലുള്ള നടപടികൾ പുരോഗമിച്ചു വരുന്നു. യമനിൽ നിന്നും മടങ്ങിയെത്തിയവർക്കും തിരികെയെത്തുന്ന പ്രവാസി മലയാളികൾക്കായി സർക്കാർ ഏർപ്പെടുത്തിയിട്ടുള്ള എല്ലാ പദ്ധതികളുടെയും ആനുകൂല്യങ്ങൾക്ക് അർഹതയുണ്ട്.

  
സെക്ഷൻ ഓഫീസർ

8